



जगदलपुर, 29 अगस्त। भाजपा राष्ट्रीय अध्यक्ष नितिन गडकरी के प्रदेश आगमन के कार्यक्रम की तैयारी को ले आज जगदलपुर स्थित भाजपा कार्यालय में बैठक आयोजित की गई। बैठक नगर मंडल अध्यक्ष श्रीधर ओझा के नेतृत्व की गई जहां आगामी 4 सितंबर को छग की राजधानी रायपुर होने वाले कार्यक्रम में उपस्थित होने सभी पार्षद, पदाधिकारी, महापौर, महिला मोर्चा व कार्यकर्ता से अपील की गई।

किसानों की हितैषी है छत्तीसगढ़ की सरकार – लता उसेंडी



जगदलपुर, 29 अगस्त। प्रदेश की महिला बाल विकास, समाज कल्याण तथा खेल एवं युवक कल्याण मंत्री सुश्री लता उसेंडी ने कहा कि छग की सरकार गांव, गरीब, किसानों की सरकार है। हर दुःख और सुख में साथ रहने वाली सरकार है। किसानों को प्रखर हितैषी छग सरकार ने बस्तर जिले के किसानों की चिंता करते हुए उनके दुःख, दर्द का हमदर्द बनते हुए उन्हें रहत और सहायता समय पर और त्वरित रूप से उपलब्ध करायें जाने की सार्थक पहल की है। उन्होंने कहा कि बस्सात से जिन लोगों की फसल प्रभावित हुयी, क्षति हुयी या नष्ट हुयी, उन्हें फसल बीमा की क्षतिपूर्ति राशि उपलब्ध करायें जाने की कारगर पहल की गयी है। यही नहीं गांव के जिन ग्रामीणों के खेत, खलिहानों की खड़ी फसल के अलवा सम्पत्ति, परिसम्पत्तियों का नुकसान

हुआ है, उसके लिए भी नियमानुसार आर्थिक सहायता और राहत राशि उपलब्ध करायें जाने सुनिश्चित किया गया है। प्रदेश की महिला बाल विकास, समाज कल्याण तथा खेल एवं युवक कल्याण मंत्री सुश्री लता उसेंडी ने 28 अगस्त को बस्तर जिले के अमरावती, हीरापुर और मिरमण्डण्ड के किसानों को फसल बीमा की क्षतिपूर्ति राशि का वितरण करते हुए आयोजित कार्यक्रमों में यह बात कही। उन्होंने इन ग्रामों के प्रभावित किसानों को हजार्यों, लाखों रूपए की क्षतिपूर्ति राशि के प्रमाण पत्र का वितरण किया। सुश्री उसेंडी ने हरितक्रांति योजना के अन्तर्गत वन अधिकार मान्यता पत्र प्राप्त हितग्राही किसानों को निःशुल्क यूरिया, इफको आदि उर्वरकों का भी वितरण किया। बताया गया कि इसके अन्तर्गत माकड़ी विकासखंड के इन ग्रामों के लगभग

500 किसानों को 59 लाख 66 हजार रूपए की ऋण राशि भी वितरित की जा रही है। वहीं फसल बीमा योजना भी नहीं किया है। उक्त विक्रेता ने सेवा नियमों के तहत नियुक्ति हेतु निर्धारित मापदण्डों का पालन भी नहीं किया है। उक्त विक्रेता ने सेवा नियुक्ति के लिए निर्धारित उम्र भी पार कर चुकी है किन्तु संचालक मंडल ने इन्हें सेवा निवृत्त न कर संबंधित चर्चा को भी नियम विरुद्ध नियमित रूप से वेतन का भुगतान भी किया जा रहा है।

अधिकारी की मनमानी से

किसान परेशान

मद्देड़, 29 अगस्त। आदिम जाति सेवा सहकारी समिति मर्यादित शाखा भोपालपटनम के विक्रेता के पद पर पदस्थ एसला समैया की मनमानी से किसान परेशान है। लैम्पस के माध्यम से संचालित राशन दुकानों को बंद करने के पश्चात सह 1यक पंजीयक (सहकारी संस्थाएं) सहायक पंजीयक समस्त लैम्पस में कार्यरत विक्रेता के पदों को समाप्त करने के बावजूद बस्तर संभाग के एक मात्र भोपालपटनम लैम्पस में भी विक्रेता के पद पर एसला समैया को पदस्थ किया जाना समझ से परे है। बताया जाता है कि विक्रेता पद पर श्री समैया की नियुक्ति भी नियम विरुद्ध की गई है। सूत्र बताते हैं कि श्री समैया की नियुक्ति विक्रेता पद पर करने के पूर्व नियुक्तिकर्ता ने सेवा नियमों के तहत नियुक्ति हेतु निर्धारित मापदण्डों का पालन भी नहीं किया है। उक्त विक्रेता ने सेवा नियुक्ति के लिए निर्धारित उम्र भी पार कर चुकी है किन्तु संचालक मंडल ने इन्हें सेवा निवृत्त न कर संबंधित चर्चा को भी नियम विरुद्ध नियमित रूप से वेतन का भुगतान भी किया जा रहा है।

देशवासी भोग रहे हैं

उदारीकरण का खामियाजा : नेताम

जगदलपुर, 29 अगस्त। पूर्व केन्द्रीय मंत्री एवं आदिवासी नेता अरविन्द नेताम ने एक प्रेसवार्ता में कहा कि पश्चिमी देशों का अंधानुकरण कर भारत में उदारीकरण देश के लिए घातक साबित हो रहा है। देश में उद्योगों के लिए अधिग्रहित की जा रही भूमि के लिए संविधान में बने भूमि अधिग्रहण कानून पर संशोधन की जरूरत है साथ ही देश में खनिज के दोहन व उसके उपयोग को लेकर भी निति बनानी चाहिए, जिससे प्राकृतिक संसाधनों को आने वाली पीढ़ियों के लिए सुरक्षित भी रखा जा सके। देश में उदारीकरण को लेकर पश्चिम देशों के अनुसरण को अनुचित बताते हुए इस पर पूर्णविचार की जरूरत पर बल दिया, वहीं प्रदेश में पुर्नवास हेतु बनी नीति को उचित ठहराया। वहीं केन्द्रीय मंत्री एवं आदिवासी नेता अरविन्द नेताम ने कांग्रेस के महासचिव राहुल गांधी

द्वारा उड़ीसा में वेदांता समूह की लीज को रद्द करने को उचित ठहराने का स्वागत करते हुए कहा की राहुल गांधी की सोच आदिवासी मामलों में पूर्व प्रधानमंत्री श्रीमती इंदिरा जी से मिलती है, वे इन सब नजरियों के कारण ही देश के भावी प्रधानमंत्री के रूप में देखे जा रहे हैं।

श्री नेताम ने पत्रवार्ता में कहा की देश में लगभग 18 वर्ष पूर्व प्रारंभ हुए उदारीकरण से देश को कई गंभीर परिणाम भोगने होंगे में उदारीकरण का विरोधी नहीं हूँ लेकिन पश्चिम देशों का अंधानुकरण उचित नहीं है। इन कारणों से सिंगूर व आगरा तथा मद्रास में किसानों के आंदोलन सामने आ रहे हैं हमारे देश की 70 फीसदी आबादी कृषि पर आधारित है हमारे यहां आबादी ज्यादा और भूमि कम है इसलिए सरकार भूमि अधिग्रहण मामले में ऐसी व्यवस्था करे की लोगों को विस्थापित होने से बचाया जा सके।

अमोनियम नाइट्रेट लूट मामले के 4 नक्सली गिरफ्तार

जगदलपुर, 29 अगस्त। राष्ट्रीय राजमार्ग पर भानपुरी थाना के घोड़ागांव के नजदीक नक्सलियों द्वारा लूटे गए अमोनियम नाइट्रेट के मामले में पुलिस ने चार नक्सलियों को गिरफ्तार किया है। इन सभी पर



पुलिस ने चार-चार हजार का इनाम रखा था। पुलिस से मिली जानकारी के अनुसार भानपुरी थाना क्षेत्र के कोरमेल खडपड़ो के जंगलों में नक्सलियों की सक्रियता की सूचना मिलने पर एएसपी नक्सली ऑपरेशन ने एसटीएफ सेरा-60 एवं जिला पुलिस के संयुक्त बल को क्षेत्र की सर्चिंग के लिए रवाना किया। उक्त पुलिस पार्टी ने योजनाबद्ध तरीके से जंगलों की घेराबंदी करके नक्सलियों को पकड़ने का प्रयास किया गया, पुलिस ने लखमू बघेल उम्र 26 वर्ष निवासी ग्राम कोरमेल, सुंदराम 20 वर्ष निवासी ग्राम पोहम्पार, चरण कश्यप 30 वर्ष निवासी ग्राम कोरमेल एवं लखमू सोढ़ी 35 वर्ष

निवासी ग्राम खडपड़ो को गिरफ्तार करने में सफलता प्राप्त की है। गिरफ्तार किए गए उक्त चारों नक्सलियों के ऊपर चार-चार हजार का इनाम घोषित था। एसपी के मूताबिक सभी गिरफ्तार आरोपी माह मई 2010 में राष्ट्रीय राजमार्ग 43 में नक्सलियों द्वारा लूटे गए अमोनियम नाइट्रेट से भर ट्रक से अमोनियम नाइट्रेट उतरवाकर अलग-अलग जगहों में वितरण करने में शामिल थे। बस्तर पुलिस इस मामले में गुडसा उसेण्डी, शिवालाल, पांडू, कमल, बलीराम, सोलती, विका, सुकरू, एवं बुधसन की भी तलाश कर रही है।

पार्टी संगठन की मजबूती आने वाले चुनाव के लिए जरूरी

कोंडागांव, 29 अगस्त। भाजपा जिला कार्यालय में 27 अगस्त को कोंडागांव ग्रामीण मंडल, मर्दापाल मंडल कोंडागांव शहर मंडल की संयुक्त बैठक क्षेत्रीय विधायक एवं महिला बाल विकास मंत्री लता उसेंडी के आतिथ्य में संपन्न हुई। बैठक को संबोधित करते हुए लता उसेंडी ने कार्यकर्ताओं को कहा कि कार्यकर्ताओं के मेहनत का ही परिणाम है कि दो बार छग में भाजपा की सरकार बनी है। पार्टी संगठन की मजबूती आने वाले चुनाव के लिए भी जरूरी है। आप लोगों को कड़ी मेहनत करनी है।

उन्होंने यूपीए सरकार को आड़े हाथों लेते हुए कहा कि आज इनकी गलत नीति के कारण महंगाई आसमान छू रही है। इसके लिए कम से कम 100 जगह पर भ्रना प्रदर्शन किया जाएगा। आगामी 4 सितंबर को हमारे राष्ट्रीय अध्यक्ष नितिन गडकरी के स्वागत के लिए अधिक से अधिक संख्या में राजधानी पहुंचना है। रायपुर में बन रहे भाजपा कार्यालय के लिए स्वेच्छा से सभी कार्यकर्ताओं को आर्थिक सहयोग करना है। लता

उसेंडी ने आगे कहा कि 1 नवंबर से सभी ग्राम पंचायत के अटल चौक में विगत सात साल के कार्यकाल में हुए विकास कार्यों को जनता के बीच में ले जाना है। आगामी दिनों में होने वाले कार्यक्रम की विस्तारपूर्वक जानकारी लुभा सिंह नाग, मनोज गोस्वामी, मनोज जैन, इन्द्रदेव श्रीवास्तव ने कार्यकर्ताओं को दी। कार्यक्रम में ग्रामीण अध्यक्ष प्रेम सिंह नाग, शहर मंडल अध्यक्ष जवाहर सखुजा, मर्दापाल मंडल अध्यक्ष भेलकू राम बघेल, जनपद अध्यक्ष बाल सिंह बघेल, उपाध्यक्ष दिलीप दीवान, इंद्र राज सखुजा, विनोद शर्मा, जीजी देवांगन, विरेन्द्र साहा, एसके सरोज, कुबेर देवांगन, ओमप्रकाश टावरी, ज्ञानसिंह चंदेल, मुकेश राठौर, दिपेश अरोरा, रिकू दुआ, गणेश टावरी, केसर देहारी, प्रियंका दहिया, संगीता देवांगन, पुरण सिंह नाग, जय सिंह सिरहा, सुखमति कोराम, सुनीता नाग सहित बड़ी संख्या में पंच-सरपंच, जनपद सदस्य एवं ग्रामीण कार्यकर्ता मौजूद थे।

खाद भंडार का आकस्मिक निरीक्षण

कोंडागांव, 29 अगस्त। खाद बीज की काला बाजारी पर अंकुश लगाने के उद्देश्य से कलेक्टर एमएस परस्ते एवं अनुविभागीय अधिकारी (रा) जोगेन्द्र नायक के नेतृत्व में संयुक्त टीम द्वारा दुकान संचालकों द्वारा संचालित कृषि केंद्रों का आकस्मिक निरीक्षण किए जा रहे हैं। इसी तारतम्य में फरसगांव विकासखंड के दो दुकान सिन्हा खाद भण्डार फरसगांव एवं जैन कृषि केन्द्र लंजोड़ा का आकस्मिक निरीक्षण किया इसमें दोनों दुकानों में बिना लायसेंस के खाद बेचते पाया गया। दोनों दुकानों को सील कर कार्रवाई के लिए प्रतिवेदन कार्यालय में भेज दी गई है। निरीक्षण में सिन्हा कृषि भंडार के संचालक शंभूनाथ सिन्हा द्वारा खाद बीज एवं कीटनाशक बेचते पाया गया। दुकान में स्टॉक रजिस्टर, वितरण पंजी, बिल बुक तथा अन्य किसी प्रकार के अभिलेख खाद बीज बेचने के संबंध में निरीक्षण दल

को प्रस्तुत नहीं किया। दुकान में खाद खरीद रहे किसान फूलसिंह ढोढरास द्वारा 20 किग्रा यूरिया खाद खरीदा। पूछने पर बताया कि 9 रूपए प्रति किग्रा की दर से खरीदा है। दुकान में 80 बोरी यूरिया, 50 बोरी अमोनियम फास्फेट सल्फेट, 4 बोरी 14,35,14 एवं 60 बैग पैराथिथयान पाया गया। संचालक द्वारा क्रय-विक्रय के संबंध में कोई दस्तावेज प्रस्तुत नहीं किया गया।

इसी प्रकार जैन कृषि केन्द्र लंजोड़ा का आकस्मिक निरीक्षण करने पर संचालक द्वारा बिना लायसेंस के खाद बेचते पाया। साथ ही स्टॉक में 270 बोरी खाद पाया गया। दोनों दुकानों को एसडीएम जोगेन्द्र नायक के संयुक्त टीम में तहसीलदार एसके टंडन, अनुविभागीय अधिकारी कृषि श्री नागेश द्वारा दुकान को सील कर कार्रवाई के लिए प्रतिवेदन कार्यालय में भेज दी गई है।

शांति समिति की बैठक

कोंडागांव, 29 अगस्त। गणेश चतुर्थी एवं ईद-उल-फितर का त्यौहार 11 सितंबर को एक साथ पड़ जाने के कारण नगर में शांति समिति की बैठक अनुविभागीय अधिकारी (राजस्व) श्री जोगेन्द्र नायक के निर्देशन में एसडीएम कार्यालय में आहूत की गई। समिति द्वारा उन्हें समझाइश दी गई कि मिट्टी की मूर्ति स्थानीय निर्माताओं से खरीद कर बेंचे। इसके अलावा बाहर से प्लास्टर आफ पेरिस की मूर्तियां नगर में बेचने के लिए लाया जाता है, तो उसे प्रतिबंधित किया जाएगा। बैठक में अनुविभागीय अधिकारी (पुलिस), एन.पी. मिश्रा, तहसीलदार एसके टंडन, मुख्य नगर पालिका अधिकारी पीएस सोम, उप अभियंता आरएन उसेंडी, पार्षद मनोज जैन एवं जसकेतू उसेंडी, गणमान्य विक्रमलमाने हरीलाल भारद्वाज, बीआर नाग, अशोक चक्रधारी, महेंद्र कुंभकार, पवन चक्रधारी आदि उपस्थित थे।



अधिकारी की मनमानी से

किसान परेशान

मद्देड़, 29 अगस्त। आदिम जाति सेवा सहकारी समिति मर्यादित शाखा भोपालपटनम के विक्रेता के पद पर पदस्थ एसला समैया की मनमानी से किसान परेशान है। लैम्पस के माध्यम से संचालित राशन दुकानों को बंद करने के पश्चात सह 1यक पंजीयक (सहकारी संस्थाएं) सहायक पंजीयक समस्त लैम्पस में कार्यरत विक्रेता के पदों को समाप्त करने के बावजूद बस्तर संभाग के एक मात्र भोपालपटनम लैम्पस में भी विक्रेता के पद पर एसला समैया को पदस्थ किया जाना समझ से परे है। बताया जाता है कि विक्रेता पद पर श्री समैया की नियुक्ति भी नियम विरुद्ध की गई है। सूत्र बताते हैं कि श्री समैया की नियुक्ति विक्रेता पद पर करने के पूर्व नियुक्तिकर्ता ने सेवा नियमों के तहत नियुक्ति हेतु निर्धारित मापदण्डों का पालन भी नहीं किया है। उक्त विक्रेता ने सेवा नियुक्ति के लिए निर्धारित उम्र भी पार कर चुकी है किन्तु संचालक मंडल ने इन्हें सेवा निवृत्त न कर संबंधित चर्चा को भी नियम विरुद्ध नियमित रूप से वेतन का भुगतान भी किया जा रहा है।

शो रूम से 1 लाख की घड़ी पार

जगदलपुर, 29 अगस्त। दिन ब दिन जहां एक ओर चोरों के हासिले बुलंद हो रहे हैं और वह ऐसे कृत्यों को आप दिन अंजाम देने से नहीं चूंक रहे हैं, वहीं पुलिस के चोरों पर नकेल कसने के लाख दावे खोखले साबित हो रहे हैं। शहर के मुख्य बाजार कहा जाने वाला गोल बाजार जहां सभी चौपटों में रात भर पुलिस गश्त करती देखी जा सकती है फिर भी बीती रात चोरों ने यहीं स्थित घड़ी के शो रूम से 1 लाख का हाथ साफ कर निकल गए और पुलिस को हवा तक नहीं लगी। गोल बाजार चौक से महज 200 मीटर दूरी और सिरहासागर चौक से करीब 100 मीटर की दूरी पर पुलिस की कड़ी तैनाती रहती है, इसके अलावा दिन व रात घूम रहे चीता स्क्वाड, क्राईम स्क्वाड, नाइट पेट्रोलिंग पार्टी महज शो पीस बन कर रह गई है। शहर के मध्य गोलबाजार में स्थित रथ इलेक्ट्रॉनिक के संचालक रविन्द्र रथ के दुकान में 28 और 29 अगस्त की दरमियान रात अज्ञात चोरों द्वारा दुकान का शटर तोड़ कर तथा अंदर रखी टाटा सोनाटा की 115 नग, टाईटन की 45 नग, फास्ट्रेक की 12 नग, घड़िया चुरा ली गई है।

शो रूम से 1 लाख की घड़ी पार

जगदलपुर, 29 अगस्त। दिन ब दिन जहां एक ओर चोरों के हासिले बुलंद हो रहे हैं और वह ऐसे कृत्यों को आप दिन अंजाम देने से नहीं चूंक रहे हैं, वहीं पुलिस के चोरों पर नकेल कसने के लाख दावे खोखले साबित हो रहे हैं। शहर के मुख्य बाजार कहा जाने वाला गोल बाजार जहां सभी चौपटों में रात भर पुलिस गश्त करती देखी जा सकती है फिर भी बीती रात चोरों ने यहीं स्थित घड़ी के शो रूम से 1 लाख का हाथ साफ कर निकल गए और पुलिस को हवा तक नहीं लगी। गोल बाजार चौक से महज 200 मीटर दूरी और सिरहासागर चौक से करीब 100 मीटर की दूरी पर पुलिस की कड़ी तैनाती रहती है, इसके अलावा दिन व रात घूम रहे चीता स्क्वाड, क्राईम स्क्वाड, नाइट पेट्रोलिंग पार्टी महज शो पीस बन कर रह गई है। शहर के मध्य गोलबाजार में स्थित रथ इलेक्ट्रॉनिक के संचालक रविन्द्र रथ के दुकान में 28 और 29 अगस्त की दरमियान रात अज्ञात चोरों द्वारा दुकान का शटर तोड़ कर तथा अंदर रखी टाटा सोनाटा की 115 नग, टाईटन की 45 नग, फास्ट्रेक की 12 नग, घड़िया चुरा ली गई है।

शिक्षक ने छात्रों के सिर टकराए, घायल



जगदलपुर, 29 अगस्त। जहां शिक्षकों को भगवान का दर्जा दिया जाता है और उन्हे सम्मान दिया जाता है, अगर ऐसे ही शिक्षक अगर शैतानों का रूप धारण कर ले, तो बच्चों के भविष्य का क्या होगा। ऐसा ही मामला जगदलपुर स्थित निर्मल विद्यालय स्कूल का है, जहां पढ़ने वाले दो छात्रों के सिर को आपस में टकरा दिया गया, जहां एक ही हालत गंभीर बनी हुई है और दूसरा भी घायल है। घायल छात्र ने बताया कि वह कक्षा आठवीं के वर्ग ए में अध्ययनरत है, कल दोपहर 1:15 बजे हिन्दी के शिक्षक एचबी सिंह वहां पढ़ा रहे थे, कि राकेश कुमार और उसका दोस्त पुस्तक के विषय में वार्तालाप कर रहे थे, जो शिक्षक से सहन नहीं हुआ और उसने बिना कुछ कहे दोनों छात्रों का सिर पकड़ कर आपस में टकरा दिया, जिससे अकॉब ने अपना हाथ सिर के

ऊपर रखा जिससे उसे ज्यादा गंभीर चोट नहीं आई तथा राकेश के सिर पर अंदरूनी चोट आई। घर पहुंचे छात्र ने परिजनों को बताया कि उसे चक्कर आ रहा है और बार-बार बुखार चढ़ रहा है, जिसके बाद उसके परिजनों ने उसे तत्काल अस्पताल पहुंचाया, जहां ईलाज कर रहे डॉक्टर श्री गुप्ता ने बताया कि बच्चे के सिर में अंदरूनी चोट आई है, जिससे उसे बार-बार बुखार चढ़ रहा है, उसके पिता ने कहा कि वह भी एक शिक्षक है और इस तरह का कार्य किसी भी शिक्षक को शोभा नहीं देता जो काफी धिनौना निर्दोश है, नियमतः किसी भी स्कूल में शिक्षकों द्वारा किसी भी अध्ययनरत छात्र की पिटाई या उसे दंड नहीं दिया जा सकता ऐसा करना अपराध की श्रेणी में आता है।

जन्मदिवस पर यज्ञ-हवन
जगदलपुर, 29 अगस्त। सद् गुरु सदाफल देवजी महाराज के जन्मदिवस पर शनिवार को आश्रम में यज्ञ-हवन का आयोजन हुआ। बोधघाट स्थित आश्रम में परिवार में सुदूर अंचलों से भारी संख्या में श्रद्धालुओं का समागम हुआ। वहीं विधि-विधान पूर्वक यज्ञ हवन का आयोजन किया गया। यज्ञ समाप्ति के उपरांत महाभण्डारा का आयोजन किया गया।

संक्षिप्त खबरें

प्रधान आरक्षक ने गोली मार आत्महत्या की

जगदलपुर, 29 अगस्त। आज सुबह बीजापुर पुलिस लाईन में पदस्थ प्रधान आरक्षक जयलाल कोमरे ने अपनी सर्विस रायफल से खुद को गोली दाग दी जिससे उसकी घटना स्थल पर ही मौत हो गई। आत्महत्या का कारण अज्ञात है।

अबूझमाड़ में भी युकां चुनाव की सरगमीं तेज

नारायणपुर, 29 अगस्त। अबूझमाड़ जिला नारायणपुर में भी युवक कांग्रेस के संगठन चुनाव हो रहे हैं। जहां गुटबाजी खुलकर नजर आ रही है। जोगी खेमे से युकां के सक्रिय नेता मनीष राठौर और जोगी विरोधी खेमे से पंकज यादव का नाम सामने आ रहा है। ब्लॉक कांग्रेस के कुछ स्थानीय नेता और पिछले चुनाव में विधानसभा प्रत्याशी रहे रजनु नेताम, पंकज यादव का समर्थन करते नजर आ रहे हैं। वहीं नए युवा कार्यकर्ता व जोगी समर्थक स्थानीय नेताओं के दम पर मनीष राठौर चुनाव लड़ रहे हैं। जहां मनीष राठौर ने युकां के सारे कार्यक्रमों, गतिविधियों, विधानसभा व नगरीय निकाय के चुनाव में सक्रिय रहे, वहीं पंकज यादव विधानसभा चुनाव के बाद से ही इस्तीफा देकर सारे कार्यक्रमों से नदारद रहे।

कृषि केन्द्र का आकस्मिक निरीक्षण

कोंडागांव, 29 अगस्त। एसडीएम जोगेन्द्र नायक के नेतृत्व में राजस्व, कृषि एवं खाद्य विभाग के संयुक्त टीम द्वारा ग्राम चिपावण्ड में भूमिका कृषि केन्द्र का विगत दिनों आकस्मिक निरीक्षण किया। संचालक आशाराम कौशिक द्वारा खाद एवं बीज बेचते पाया गया। वहां पर उपस्थित उपभोक्ताओं से खाद विक्रय के संबंध में जानकारी ली गई। जिसके तहत गंगुराम ग्राम धनपुर मुलमुला द्वारा 50 किलो पोटाश 310 रूपए में खरीदना बताया। संचालक द्वारा यूरिया खाद को फुटकर के रूप में 10 से 13 रूपए प्रति किलो के दर से बेचते पाया गया। दुकान की जांच करने पर मूल्य सूची नहीं लगाया है। दुकानदार के पास खाद बेचने का लायसेंस नहीं है। स्टॉक पंजी एवं वितरण पंजी भी संधारित नहीं है। किसानों से मनमानी रकम लेकर किसी प्रकार रसीद नहीं लिया जा रहा है। कृषि विभाग से मिली जानाकारी के अनुसार यूरिया 278 रूपए, पोटाश 236 रूपए, इफको 436 रूपए, सुपर फास्फेट 237 रूपए एवं डीएपी 488 रूपए में बेचा जा सकता है लेकिन कृषि केंद्रों द्वारा खाद को मनमाने ढंग से बेचते पाया गया।

चिदंबरम का पुतला दहन किया

जगदलपुर, 29 अगस्त। केंद्रीय गृह मंत्री पी चिंतंबरम द्वारा भगवा रंग को आतंकवाद बताने के विरोध में आज शाम 5 बजे स्थानीय गोल बाजार चौक में हिन्दू रक्षा मंच के नेतृत्व में चिंतंबरम का पुतला दहन किया गया जहां काफी संख्या में हिन्दू धर्म के लोग उपस्थित थे।

पेट दर्द से युवक की मौत

जगदलपुर, 29 अगस्त। बस्तर थाना क्षेत्र के बड़े उमरगांव आमागुड़ा निवासी देवेन्द्र पटेल पिता देवधर पटेल 25 वर्ष कल रात 3 बजे घर में सोया हुआ था कि अचानक उसके पेट में जमकर दर्द उठने से वह चिख उठा और बाजु के रूप में हो रहे पेट में हो रहे दर्द के बारे में जानकारी दी, जिसके बाद उसके परिजन उसे सुबह 6 बजे स्थानीय महारानी अस्पताल में भर्ती करवाया, जहां सुबह 7:20 बजे उसकी मौत हो गई।

बाईक की ठोकर से बच्चा घायल

जगदलपुर, 29 अगस्त। दिन ब दिन हो रही दुर्घटनाओं से बचना काफी मुश्किल हो गया है, लोगों की तेज रफ्तार की चाहन पर अभी तक कोई लगाम नहीं लगाया जा सका है। ऐसे में लोगों को पैदल चलना भी मुश्किल हो गया है। बस्तर थाना के अंतर्गत मोकपाल निवासी तथा पिता राम 5 वर्ष को कल शाम 6 बजे घर के बाहर खेल रहा था, कि तभी सामने से आती हुई मोटर सायकिल ने उसे टक्कर मार कर फरार हो गया, जिसके बाद बच्चे के सिर व गाल पर गंभीर चोट आई, जिसे 2 बजे महारानी अस्पताल में भर्ती किया गया।

क्रियाकर्म में जाना महंगा पड़ा

जगदलपुर, 29 अगस्त। नारायणपुर निवासी गणेश राम पिता श्यामलाल 55 वर्ष जो कल शाम नारायणपुर से उसरीबेड़ा किसी रिश्तेदार के क्रियाकर्म में शामिल होने आया हुआ था, कि अचानक पैदल जाते हुए पीछे से आ रही तेज रफ्तार की गाड़ी ने उसे ठोकर मार दिया और फरार हो गया, जिसके बाद उसके परिजनो ने उसे तत्काल लोहंडीगुड़ा अस्पताल में दाखिल करवाया गया था, जहां डॉक्टरों ने बताया कि महिला 50 प्रतिशत जल चुकी है, जिसका उपचार के दौरान आज 10:30 बजे उसकी मौत हो गई।

झुलसी महिला की मौत

जगदलपुर, 29 अगस्त। अम्बेडकर वाई निवासी कौशल्या राव पति मोहन राव जो विगत 13 अगस्त को खाना बनाने समय सिरिंडी व स्टोव दोनों उसके उपर गिर जाने की वजह से उसे जली हुई हालत में महारानी अस्पताल में दाखिल करवाया गया था, जहां डॉक्टरों ने बताया कि महिला 50 प्रतिशत जल चुकी है, जिसका उपचार के दौरान आज 10:30 बजे उसकी मौत हो गई।

जेल में कैदी की मौत

जगदलपुर, 29 अगस्त। केन्द्रीय जेल जगदलपुर में बंदी दशरथ जिसका विगत 25 अगस्त से महारानी अस्पताल में ईलाज चल रहा था, आज सुबह साढ़े 10 बजे उसकी मौत हो गई। परिजनो ने बताया कि वह डेढ़ साल से बलात्कार के मामले में सजा काट रहा था। रक्षाबंधन के दिन जब उसकी बहन राखी बांधने पहुंचीं तब उन्हें पता चला कि उसकी तबीयत काफी खराब है तथा इसके बारे में उन्होंने अपने परिजनों को भी बताया। तथा 25 अगस्त को भर्ती हुए बंदी दशरथ का ईलाज कर रहे डॉक्टर खिलेश्वर सिंह ने बताया कि उसके ब्रेन ड्यूमर हो जाने के कारण उसकी मौत हो गई।

निर्मल पंचायतों को कलेक्टर ने दी बधाई

जगदलपुर, 29 अगस्त। बस्तर जिले में वर्ष 09 हेतु घोषित निर्मल ग्राम पंचायत कालीपुर, नगरनार, बाबुसेमरा और ग्राम पंचायत तुसेल को महामहिम राज्यपाल द्वारा आगामी 30 अगस्त को हॉटेल बीबीलॉन इन्टरनेशनल व्हीआईपी रोड रायपुर में प्रातः 11.15 बजे निर्मल ग्राम पुरस्कार से पुरस्कृत करेंगे। कलेक्टर बस्तर ने जगदलपुर विकासखंड के अन्तर्गत आने वाले ग्राम पंचायत नगरनार की सरपंच श्रीमती इन्दु बघेल को, ग्राम पंचायत तुसेल की सरपंच श्रीमती जानकी मौर्य को, ग्राम पंचायत बाबुसेमरा की सरपंच श्रीमती राधा नाग को और ग्राम पंचायत कालीपुर की सरपंच श्रीमती बालमती बैलसमरिया को उक्त कार्यक्रम में उपस्थित होकर पुरस्कार प्राप्त करने हेतु सादर आमंत्रित किया है।

आईटीआई आवेदन की अंतिम तिथि 15 तक

जगदलपुर, 29 अगस्त। औद्योगिक प्रशिक्षण संस्था बस्तर के प्राचार्य ने बताया कि औद्योगिक प्रशिक्षण संस्था बस्तर में संचालित ट्रेक्टर और कार्पेंटर व्यवसाय में प्रवेश लेने हेतु अनुसूचित जनजाति वर्ग के इच्छुक आवेदक अब 15 सितम्बर तक आवेदन प्रस्तुत कर सकते हैं। उन्होंने बताया कि उक्त व्यवसाय में प्रशिक्षण प्राप्त करने हेतु अनुसूचित जनजाति वर्ग के आवेदक 10 वीं उत्तीर्ण अंकसूची, जाति और निवास प्रमाण पत्र के साथ आवेदन कर सकते हैं।

निर्मल ग्राम पंचायत हॉंगे पुरस्कृत

जगदलपुर, 29 अगस्त। बस्तर जिले में सम्पूर्ण स्वच्छता अभियान अन्तर्गत वर्ष 2007 में 27 ग्राम पंचायत, वर्ष 08 में 44 ग्राम पंचायत निर्मल ग्राम पुरस्कार से सम्मानित हो चुके हैं। वर्ष 09 में विकासखंड जगदलपुर के ग्राम पंचायत कालीपुर, नगरनार, बाबुसेमरा और तुसेल को भारत सरकार द्वारा निर्मल ग्राम घोषित किया गया है। जिला जल एवं स्वच्छता समिति जगदलपुर के कार्यपालन अभियंता एवं सचिव एसके चन्दा ने बताया कि लोक स्वास्थ्य यांत्रिकी विभाग छग शासन द्वारा सम्पूर्ण स्वच्छता कार्यक्रम के अन्तर्गत वर्ष 09 में चयनित ग्रामों हेतु निर्मल ग्राम पुरस्कार वितरण समारोह का आयोजन हॉटेल बेबीलॉन इन्टरनेशनल व्हीआईपी रोड रायपुर में आगामी 30 अगस्त को प्रातः 11.15 बजे किया गया है।